



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.11.2024 **TIME : 07.25 PM**

പ്രധാന വാർത്തകൾ

1) കേരളത്തിൽ ഉപതെരഞ്ഞെടുപ്പ് നടന്ന വയനാട്, ചേലക്കര, പാലക്കാട് മണ്ഡലങ്ങളുടെ വോട്ടെണ്ണൽ നാളെ. മഹാരാഷ്ട്ര. ഝാർഖണ്ഡ് നിയമസഭാ തിരഞ്ഞെടുപ്പുകളുടെ ഫലവും പ്രഖ്യാപിക്കും.

The counting of vote for the by-elections in Wayanad, Chelakkara, and Palakkad constituencies in Kerala to be held tomorrow. The results of the Maharashtra and Jharkhand Legislative Assembly elections will also be announced.

2) രാജ്യത്തിന്റെ സംസ്കാരവും, പാരമ്പര്യവും ശക്തിപ്പെടുത്തേണ്ടത് ജനങ്ങളുടെ കർത്തവ്യമെന്ന് രാഷ്ട്രപതി ദ്രൗപതി മുർമു.

It is the duty of the people to strengthen the country's culture and heritage: says President Draupadi Murmu

3) കുറ്റകൃത്യങ്ങൾക്കെതിരെ വിട്ടുവീഴ്ചയില്ലെന്ന് കേന്ദ്ര ആഭ്യന്തര മന്ത്രി അമിത് ഷാ.

There will be no compromise in the fight against crimes: Union Home Minister Amit Shah.

4) മൂന്നാം ഭൂമി പ്രശ്നം പരിഹരിക്കാൻ ജുഡീഷ്യൽ കമ്മീഷനെ നിയോഗിക്കാൻ മുഖ്യമന്ത്രി വിളിച്ചു ചേർത്ത ഉന്നതതല യോഗത്തിൽ തീരുമാനം. ഭൂമിയുടെ ഉടമസ്ഥാവകാശം കമ്മീഷൻ പരിശോധിക്കും

High-level meeting convened by the Chief Minister decides to appoint a Judicial Commission to resolve the Munambam land issue. The commission will examine the ownership of the land.

5) ചൈന മാസ്റ്റേഴ്സ് ബാഡ്ജിൻറൺ പുരുഷ ഡബിൾസിൽ ഇന്ത്യയുടെ ചിരാഗ് ഷെട്ടി-സാത്വിക് സായിരാജ് സഖ്യം സെമി ഫൈനലിൽ പ്രവേശിച്ചു.

In the China Masters badminton men's doubles event, India's Chirag Shetty and Satwiksairaj Rankireddy reaches the semi-finals.



PM GUYANA

തീരാശ്ച പര്യടനം പൂർത്തിയാക്കി പ്രധാനമന്ത്രി നരേന്ദ്രമോദി ന്യൂഡൽഹിയിലേക്ക് മടങ്ങി. നൈജീരിയ, ബ്രസീൽ, ഗയാന എന്നീ രാജ്യങ്ങൾ സന്ദർശിച്ച പ്രധാനമന്ത്രി നിർണായകമായ നിരവധി സമ്മേളനങ്ങളിലും, കൂടിക്കാഴ്ചകളിലും പങ്കെടുത്തു. ഗയാനയിലെ ജോർജ് ടൗണിൽ ഇന്ത്യൻ പ്രവാസി സമൂഹത്തെയും ഗയാന പാർലമെൻറിനെയും അദ്ദേഹം അഭിസംബോധന ചെയ്തു. ആഗോള വികസനത്തിനും സമാധാനത്തിനും വേണ്ടിയാണ് ഇന്ത്യ നിലകൊള്ളുന്നതെന്ന് വ്യക്തമാക്കിയ പ്രധാനമന്ത്രി ഗയാനീസ് പാർലമെൻറംഗങ്ങളെ ഇന്ത്യയിലേക്ക് ക്ഷണിച്ചു. ജോർജ്ജ് ടൗണിലെ പ്രൊമെനേഡ് ഗാർഡനിലെ മഹാത്മാഗാന്ധിയുടെ പ്രതിമയിൽ അദ്ദേഹം പുഷ്പാർച്ചന നടത്തി. വെസ്റ്റ് ഇൻഡീസിലെ പ്രമുഖ ക്രിക്കറ്റ് താരങ്ങളുമായി പ്രധാനമന്ത്രി കൂടിക്കാഴ്ച നടത്തി. ഗയാനയുടെയും, ബാർബഡോസിൻറെയും, ഡൊമിനിക്കയുടെയും പരമോന്നത ദേശീയ ബഹുമതികളും ശ്രീ മോദി സ്വീകരിച്ചു. ബ്രസീലിൽ നടക്കുന്ന ജി 20 ഉച്ചകോടിക്കിടെ ഇന്തോനേഷ്യ , പോർച്ചുഗീസ്, യുകെ , ചിലി , അർജൻറീന എന്നീ രാജ്യങ്ങളുടെ തലവന്മാരുമായി പ്രധാനമന്ത്രി ആശയവിനിമയം നടത്തി. സിംഗപ്പൂർ, ദക്ഷിണ കൊറിയ, ഈജിപ്ത്, യുഎസ്എ, സ്പെയിൻ എന്നീ രാജ്യങ്ങളിലെ നേതാക്കളുമായും വിവിധ അന്താരാഷ്ട്ര സംഘടന പ്രതിനിധികളുമായും ശ്രീ മോദി അനൗപചാരിക ചർച്ച നടത്തി.



ELECTION

കേരളത്തിൽ ഉപതിരഞ്ഞെടുപ്പ് നടന്ന വയനാട്, ചേലക്കര, പാലക്കാട് മണ്ഡലങ്ങളിൽ വോട്ടെണ്ണുന്നതിനുള്ള മുന്നൊരുക്കങ്ങൾ പൂർത്തിയായി. നാളെ രാവിലെ എട്ട് മണിക്ക് വോട്ടെണ്ണൽ ആരംഭിക്കും. മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പുകളുടെയും വോട്ടെണ്ണൽ നാളെ നടക്കും. കേരളം ഉൾപ്പെടെയുള്ള 15 സംസ്ഥാനങ്ങളിലെ 48 നിയമസഭാ മണ്ഡലങ്ങളുടെയും രണ്ട് പാർലമെൻറ് മണ്ഡലങ്ങളുടെയും തിരഞ്ഞെടുപ്പ് ഫലമാണ് നാളെ പുറത്തുവരുക.



REV DAY PRESIDENT-HYDERABAD (INTRO)

രാജ്യത്തിന്റെ സംസ്കാരവും, പാരമ്പര്യവും നിരന്തരം ശക്തിപ്പെടുത്തേണ്ടത് എല്ലാ ജനങ്ങളുടെയും കർത്തവ്യമാണെന്ന് രാഷ്ട്രപതി ദ്രൗപതി മുർമ്മു. രാജ്യസ്നേഹവും രാജ്യത്തിന് മുൻഗണന നൽകി ഒരുമിച്ച് മുന്നോട്ട് പോകുന്നതും പരസ്പരം ബന്ധപ്പെട്ടിരിക്കുകയാണെന്നും ശ്രീമതി മുർമ്മു പറഞ്ഞു.

(ഹോൾഡ് വോയ്സ്.....)

ഇന്ത്യയെ വികസിത രാഷ്ട്രമാക്കി മാറ്റുന്നതിന് ജനങ്ങൾ രാജ്യത്തിന് പ്രഥമ പരിഗണന നൽകണമെന്നും രാഷ്ട്രപതി അഭിപ്രായപ്പെട്ടു.

12 രാജ്യങ്ങളിൽ നിന്നുള്ള കാലാകാരന്മാർ, സാംസ്കാരിക പ്രതിനിധികൾ തുടങ്ങിയവർ അന്താരാഷ്ട്ര സാംസ്കാരികോത്സവത്തിൽ പങ്കെടുക്കുന്നുണ്ട്.



AMIT SHAH - DELHI POLICE

കുറ്റകൃത്യങ്ങൾക്കെതിരെ സർക്കാർ യാതൊരു വിട്ടുവീഴ്ചയും ചെയ്തില്ലെന്ന് കേന്ദ്ര ആഭ്യന്തര മന്ത്രി അമിത് ഷാ. ഡൽഹിയിൽ ക്രമസമാധാന നിലയിൽ ഭംഗം വരുത്തുന്ന തരത്തിലുള്ള പ്രവർത്തികൾ അംഗീകരിക്കില്ലെന്നും അദ്ദേഹം പറഞ്ഞു. ദേശീയ തലസ്ഥാനത്തെ ക്രമസമാധാന നില വിലയിരുത്തുന്നതിന് ചേർന്ന ഡൽഹി പൊലീസിന്റെ യോഗത്തിൽ സംസാരിക്കുകയായിരുന്നു അദ്ദേഹം.



FUR REV RAJNATH - LAOS

ലാവോസ് സന്ദർശനത്തന്റെ ഭാഗമായി രാജ്യരക്ഷാ മന്ത്രി രാജ്നാഥ് സിംഗ് ജപ്പാൻ പ്രതിരോധമന്ത്രി ജനറൽ നിക്താനിയുമാ യി ലാവോസിലെ വിയൻറിയനിൽ കൂടിക്കാഴ്ച നടത്തി. ആസിയാൻ പ്രതിരോധ മന്ത്രിമാരുടെ യോഗത്തിന്റെ പശ്ചാത്തലത്തിലായിരുന്നു കൂടിക്കാഴ്ച. പ്രതിരോധം, സാങ്കേതിക വിദ്യ സഹകരണം എന്നിവയിൽ സഹകരണം വർദ്ധിപ്പിക്കേണ്ടതുണ്ടെന്ന് ഇരു രാജ്യങ്ങളും അഭിപ്രായപ്പെട്ടു. ഫിലിപ്പീൻസ് പ്രതിരോധ സെക്രട്ടറിയുമായും കേന്ദ്രമന്ത്രി കൂടിക്കാഴ്ച നടത്തി.



DELHI MEETING

ഈ മാസം 25ന് ആരംഭിക്കുന്ന പാർലമെന്റിന്റെ ശീതകാല സമ്മേളനത്തിന് മുന്നോടിയായി രാജ്യരക്ഷാ മന്ത്രി രാജ്നാഥ് സിങ്ങിന്റെ അധ്യക്ഷതയിൽ മറ്റന്നാൾ സർവകക്ഷി യോഗം ചേരും. ഇരുസഭകളുടെയും സുഗമമായ പ്രവർത്തനം ഉറപ്പാക്കാൻ എല്ലാ രാഷ്ട്രീയ പാർട്ടികളുടെയും പിന്തുണ ഉറപ്പാക്കുന്നതിനാണ് യോഗം. ഡിസംബർ 20 വരെയാണ് ശീതകാല സമ്മേളനം.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രദാഷണ പരിപാടി മൻ കി ബാത് ഈ മാസം 24-ന് രാവിലെ 11 മണിക്ക്. പരിപാടിയുടെ 116- ാം പതിപ്പാണിത്. MYGOV ഓപ്പൺ ഫോറത്തിലും NAMO ആപ്പിലൂടെയും 18 00-11-78 00 എന്ന ടോൾ ഫ്രീ നമ്പറിലൂടെയും ജനങ്ങൾക്ക് ഇന്ന് കൂടി ആശയങ്ങളും അഭിപ്രായങ്ങളും സമർപ്പിക്കാൻ അവസരമുണ്ട്.



IIFI- GOA (INTRO)

55മത് - ഗോവ അന്താരാഷ്ട്ര ചലച്ചിത്രോത്സവത്തിന് ആരാധകരിൽ നിന്നും, സിനിമാ വിദ്യാർത്ഥികളിൽ നിന്നും മികച്ച പ്രതികരണം. ആഗോള ചലച്ചിത്ര വ്യവസായത്തിലെ നിർമ്മാതാക്കൾ വിതരണക്കാർ മറ്റ് പങ്കാളികൾ എന്നിവരെ ഇന്ത്യൻ സിനിമയുമായി ബന്ധിപ്പിക്കുന്നതിനും സഹകരിക്കുന്നതിനുമുള്ള വേദിയായി മാറുകയാണ് മേള. മേളയിലെ തന്റെ അനുഭവം വളരെ മികച്ചതാണെന്നും പുതിയ ബന്ധങ്ങൾ സൃഷ്ടിക്കാൻ അവസരങ്ങൾ ലഭിച്ചെന്നും ഐ എഫ് എഫ് ഐ യുടെ പ്രത്യേക ക്ഷണിതാവ് ജോർജ് സീലർ ആകാശവാണി വാർത്തകളോട് പറഞ്ഞു. വോയിസ്.....



WAVES OTT (FOR PARIKRAMA)

പ്രാദേശീയ അതിർവരമ്പുകളെ ഒന്നിപ്പിച്ച് എല്ലാവർക്കും ആസ്വാദ്യകരമാകുന്ന പരിപാടികൾ സംരക്ഷണം ചെയ്യാൻ ലക്ഷ്യമിട്ടുള്ള പ്രസാർഭാരതിയുടെ വേവ്സ് ഒടിടി പ്ലാറ്റ്ഫോം ജനശ്രദ്ധ ആകർഷിക്കുന്നു. തുടക്കത്തിൽ പന്ത്രണ്ടോളം ഭാഷകളിലെ പരിപാടികൾ ഇതിലൂടെ ലഭ്യമാകും. വാർത്തകൾ, വിനോദം, സിനിമകൾ, ടിവി

ഷോകൾ, ഗെയിമുകൾ എന്നിവയുടെ ഒരു ഒന്നിലധികം ഭാഗങ്ങളിലെ വിവിധ ചാനലുകൾ പ്ലാറ്റ് ഫോമിലൂടെ ലഭിക്കും.



CM-HIGHLEVEL COMMITTEE

മുൻപും ഭൂമി പ്രശ്നം പരിഹരിക്കാൻ ജുഡീഷ്യൽ കമ്മീഷനെ നിയോഗിക്കാൻ മുഖ്യമന്ത്രി വിളിച്ചു ചേർത്ത ഉന്നതതല യോഗത്തിൽ തീരുമാനം. ഭൂമിയുടെ ഉടമസ്ഥാവകാശം കമ്മീഷൻ പരിശോധിക്കും. മുൻപത് നിന്ന് ആരെയും കുടിയൊഴിപ്പിക്കില്ലെന്നും യോഗത്തിൽ തീരുമാനിച്ചു. റവന്യൂ, നിയമ, വഖഫ് മന്ത്രിമാരും ചീഫ് സെക്രട്ടറിയും വകുപ്പ് സെക്രട്ടറിമാരും യോഗത്തിൽ പങ്കെടുത്തു.



DAY CHINA MASTERS

ചൈന മാസ്റ്റേഴ്സ് ബാഡ്മിന്റൺ പുരുഷ ഡബിൾസിൽ ഇന്ത്യയുടെ ചിരാഗ് ഷെട്ടി- സാത്വിക് സായിരാജ് രങ്കിറെഡ്ഡി സഖ്യം സെമി ഫൈനലിൽ പ്രവേശിച്ചു. ഡാനിഷ് സഖ്യത്തെയാണ് പരാജയപ്പെടുത്തിയത്. പുരുഷ സിംഗിൾസ് ക്വാർട്ടർ ഫൈനലിൽ ഇന്ത്യയുടെ ലക്ഷ്യ സെൻ ഡെന്മാർക്കിന്റെ ആൻഡേഴ്സ് ആൻറൺസണോട് പരാജയപ്പെട്ടു.



CRICKET

ബോർഡർ - ഗാവസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ ആദ്യ ദിനത്തിൽ ബാറ്റിങ്ങ് തകർച്ച നേരിട്ട് ഇന്ത്യയും, ഓസ്ട്രേലിയയും ഒന്നാം ഇന്നിംഗ്സിൽ ഇന്ത്യ 150 റൺസിന് പുറത്തായി. മറുപടി ബാറ്റിങ്ങിനിറങ്ങിയ ഓസ്ട്രേലിയക്ക് ആദ്യദിനം കളി അവസാനിക്കുമ്പോൾ 67 റൺസെടുക്കുന്നതിനിടെ, ഏഴ് വിക്കറ്റുകൾ നഷ്ടമായി.



SANTHOSH TROPHY

സന്തോഷ് ട്രോഫി യോഗ്യതാ മത്സരത്തിൽ കേരളത്തിന് രണ്ടാം ജയം. കോഴിക്കോട് കോർപ്പറേഷൻ സ്റ്റേഡിയത്തിൽ നടന്ന രണ്ടാം മത്സരത്തിൽ ലക്ഷദ്വീപിനെ എതിരില്ലാത്ത 10 ഗോളുകൾക്കാണ് കേരളം പരാജയപ്പെടുത്തിയത്. ഇതോടെ ഗ്രൂപ്പിൽ രണ്ട് ജയവുമായി ഒന്നാം സ്ഥാനത്താണ് കേരളം. 24-ന് പുതുച്ചേരിയുമായാണ് കേരളത്തിന്റെ അടുത്ത മത്സരം.



ADD. CHHATTISGARH-MAOISTS KILLED

ചരത്തിസ്ഗഢിൽ സുരക്ഷാസേനയുമായുണ്ടായ ഏറ്റുമുട്ടലിൽ പത്തു മാവോയിസ്റ്റുകൾ കൊല്ലപ്പെട്ടു. സുഖ്ജ ജില്ലയിലെ കോംഡ മേഖലയിൽ സി.ആർ.പി.എഫും, റിസർവ് ഗാർഡും സംയുക്തമായി നടത്തിയ തിരച്ചിലിനിടെയാണ് ഏറ്റുമുട്ടലുണ്ടായത്. അതേസമയം ഈ വർഷം ഇതുവരെ 257 നക്സൽ വിഘടനവാദികളെ സുരക്ഷാസേന കൊലപ്പെടുത്തിയതായും, 861 പേരെ അറസ്റ്റ് ചെയ്തതായും 800 ഓളം പേർ കീഴടങ്ങിയതായും റിപ്പോർട്ടുകൾ വ്യക്തമാക്കുന്നു.



SC- PARLIAMENT SECRETARIES

പാർലമെൻ്റ് റി സെക്രട്ടറിമാരായി നിയമിതരായ എംഎൽഎമാരെ അയോഗ്യരാക്കാനുള്ള ഹിമാചൽ പ്രദേശ് ഹൈക്കോടതിയുടെ ഉത്തരവ് സുപ്രീം കോടതി സ്റ്റേ ചെയ്തു. ചീഫ് ജസ്റ്റിസ് സഞ്ജീവ് ഖന്ന, ജസ്റ്റിസ് പി വി സഞ്ജയ് കുമാർ എന്നിവരടങ്ങിയ ബെഞ്ചിൻറെതാണ് നടപടി. അടുത്ത വാദം കേൾക്കുന്നത് വരെയാണ് സ്റ്റേ . ഇക്കാലയളവിൽ സെക്രട്ടറിമാരായി എംഎൽഎമാരെ നിയമിക്കരുതെന്നും ചീഫ് ജസ്റ്റിസ് ഖന്ന നിർദ്ദേശിച്ചു. നേരത്തെ, ഹിമാചൽ പ്രദേശ് നിയമസഭയിലെ അംഗങ്ങളെ പാർലമെൻ്റ് റി സെക്രട്ടറിമാരായി നിയമിക്കാൻ സംസ്ഥാന സർക്കാരിന് അനുമതി നൽകുന്ന 2006 ലെ നിയമം ഹിമാചൽ പ്രദേശ് ഹൈക്കോടതി അസാധുവാക്കിയിരുന്നു.



CBSE

ഒറ്റ പെൺകുട്ടി മാത്രമുള്ള കുടുംബത്തിലെ പെൺകുട്ടിക്ക് സി ബി എസ്ഇ ഏർപ്പെടുത്തിയ സ്കോളർഷിപ്പിലേക്ക് അപേക്ഷ ക്ഷണിച്ചു. 2024-ൽ CBSE 10-ാം ക്ലാസ്സ് പാസായി ഇപ്പോൾ CBSE-അഫിലിയേറ്റ് ചെയ്ത സ്കൂളുകളിൽ 11-ാം ക്ലാസ്സിൽ പഠിക്കുന്ന വിദ്യാർത്ഥികൾക്ക് അപേക്ഷിക്കാം. ഇതേവിഭാഗത്തിൽ കഴിഞ്ഞ വർഷം സ്കോളർഷിപ്പ് ലഭിച്ച കുട്ടികൾക്ക് സ്കോളർഷിപ്പ് പുതുക്കുന്നതിനുള്ള അപേക്ഷയും ക്ഷണിച്ചിട്ടുണ്ട്. വിശദാംശങ്ങൾ സി ബി എസ്ഇ വെബ്സൈറ്റിൽ ലഭ്യമാണ്.



NADDA - KHARGE MANIPUR

മണിപ്പൂരിലെ സ്ഥിതിഗതികളെ കോൺഗ്രസ്സ് വൈകാരികമായാണ് കൈകാര്യം ചെയ്യുന്നതെന്ന് ആരോപിച്ച് കേന്ദ്രമന്ത്രിയും ബിജെപി ദേശീയ അധ്യക്ഷനുമായ ജെ.പി നസ്സു. മണിപ്പൂർ കലാപവുമായി ബന്ധപ്പെട്ട് കോൺഗ്രസ്സ് അധ്യക്ഷൻ മല്ലികാർജുൻ ഖർഗെ

രാഷ്ട്രപതി ദ്രൗപദി മുർമുവിന് അയച്ച കത്തിന് മറുപടി നൽകുകയായിരുന്നു അദ്ദേഹം. മണിപ്പൂരിൽ എത്രയും വേഗം സമാധാനവും സാധാരണ നിലയുമുണ്ടാവാനാണ് ജനങ്ങൾ ആഗ്രഹിക്കുന്നതെന്ന് കോൺഗ്രസ് നേതാവ് ജയറാം രമേശ് പറഞ്ഞു.



DAY DELHI - POLLUTION

രാജ്യ തലസ്ഥാനമായ ഡൽഹിയിലെ വായു ഗുണനിലവാരത്തിൽ നേരിയ പുരോഗതി. ഉച്ചയ്ക്ക് 1 മണി വരെ ഉള്ള കണക്കുകൾ പ്രകാരം വായു ഗുണനിലവാര സൂചിക ശരാശരി 379 എത്തി. എന്നാൽ ചില ഭാഗങ്ങളിൽ ഇത് 400 കടന്നു. വരും ദിവസങ്ങളിലും ഡൽഹിയിലും പരിസരങ്ങളിലും പുകമഞ്ഞ് അനുഭവപ്പെടാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി.

